

शहर कोतवाल ने गरीबों को बाँटे फल, काँवरियों की सुरक्षा के लिए कराई चेकिंग, तैनात किया पुलिस फोर्स

यूथ इण्डिया संवाददाता,

- मार्ग पर जाम न लगे इसके लिए जगह जगह पर तैनात है पुलिस बल, पुलिस कप्तान स्वयं ले रहे सुरक्षा व्यवस्था का जायजा, कोतवाली पुलिस एलर्ट

फर्रुखाबाद। पुलिस अधीक्षक अशोक कुमार मीणा के निर्देशन में चलाये जा रहे काँवरियों की सुरक्षा के लिए चेकिंग अभियान में शहर कोतवाल व उनकी टीम पूरी तरह से मुस्तैदर है। जगह जगह पर तैनात रहकर पुलिस फोर्स काँवरियों की सुरक्षा के साथ साथ मार्ग को अवरूद्ध होने से रोक रही है। साथ ही शहर कोतवाल विनोद कुमार शुक्ला ने गरीबों को फल भी वितरित किये हैं।

विवरण के अनुसार गुरुवार को शहर कोतवाल ने पांचालघाट पहुंच चेकिंग अभियान को चलाया। जिसमें काँवरियों की सुरक्षा के पुख्ता इंतजाम किये गये। साथ ही शहर कोतवाल विनोद कुमार शुक्ला ने पांचालघाट पर



पहुंच स्वयं सुरक्षा व्यवस्था का जायजा लिया और स्वयं तैनात रहकर चेकिंग

अभियान को चलाया। इतना ही नहीं मानवता दिखाते हुए गरीबों को फल

वितरण भी किया। कोतवाल श्री शुक्ला के हाथों फल पाकर गरीबों ने खुशी का इजहार करते हुए कोतवाल विनोद कुमार शुक्ला को दुआएँ भी दी और उनकी प्रशंसा की।

जब इस मामले में श्री शुक्ला से बात की गई तो उन्होंने बताया कि गरीबों की मदद करना उनका कर्तव्य है। गरीबों को पेट भरने से भगवान भी खुश होते हैं और यह पुण्य का काम भी है। ऐसे काम को हर व्यक्ति को करना चाहिए। व्यक्ति अपनी क्षमता के अनुसार गरीबों की सेवा करता रहे तो गरीबों को काफी समस्याओं से मुक्ति मिल सकती है।